

# NATIONAL NEWS BULLETIN (ODIA)

30 March - 2024

Morning Bulletin : 7.15 a.m.

\*\*\*\*\*

## ମୁଖ୍ୟ ସମ୍ବାଦ

- ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆଜି ରାଷ୍ଟ୍ରପତି ଭବନ ଠାରେ ଭାରତ ରତ୍ନ ପୁରସ୍କାର ପ୍ରଦାନ କରିବେ ।
- ୟୁକ୍ରେନ୍ ସହିତ ବିଭିନ୍ନ କ୍ଷେତ୍ରରେ ଭାଗିଦାରୀ ତଥା ସଂପର୍କକୁ ସଶକ୍ତ କରିବା ଦିଗରେ ଭାରତ ତା'ର ପ୍ରତିଶ୍ରୁତିବଦ୍ଧତା ଦେହରାଇଛି ।
- ପ୍ରଥମ ପର୍ଯ୍ୟାୟ ଲୋକସଭା ନିର୍ବାଚନ ଲାଗି ଆସାମରେ ଆଜି ହେଉଛି ପ୍ରାର୍ଥୀପତ୍ର ପ୍ରତ୍ୟାହାରର ଶେଷ ଦିବସ ।
- ହମାସ ସହ ଅସ୍ତ୍ର ବିରତି ସଂପର୍କରେ ଆଲୋଚନା କରିବା ଲାଗି ଇସ୍ରାଏଲ ପ୍ରଧାନମନ୍ତ୍ରୀ ବେଞ୍ଜାମିନ ନେତାନ୍ୟାହୁ ସମ୍ମତି ପ୍ରଦାନ କରିଛନ୍ତି ।

ଏବଂ

- ଆଇପିଏଲ୍ କ୍ରିକେଟରେ ଗତକାଲି କୋଲକାତା ନାଇଟି ରାଇଡର୍ସ' ରୟାଲ ଚ୍ୟାଲେଞ୍ଜର୍ସ ବାଙ୍ଗାଲୋର ବିପକ୍ଷରେ ୭ ଓଭରରେ ବିଜୟ ହୋଇଛି ।

## ପ୍ରେଜ୍ ଭାରତ ରତ୍ନ

ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆଜି ରାଷ୍ଟ୍ରପତି ଭବନ ଠାରେ ଭାରତ ରତ୍ନ ପୁରସ୍କାର ପ୍ରଦାନ କରିବେ । ପୂର୍ବତନ ପ୍ରଧାନମନ୍ତ୍ରୀ ଚୌଧୁରୀ ଚରଣ ସିଂ ଓ ପି.ଭି. ନରସିଂହ ରାଓ, ବିହାରର ପୂର୍ବତନ ମୁଖ୍ୟମନ୍ତ୍ରୀ କର୍ପୁରୀ ଠାକୁର ଏବଂ ବିଶିଷ୍ଟ ବୈଜ୍ଞାନିକ ଏମ୍.ଏସ୍. ସ୍ଵାମୀନାଥନଙ୍କୁ ମରଣୋତ୍ତର ଭାବେ ଭାରତ ରତ୍ନ ପୁରସ୍କାର ପ୍ରଦାନ କରାଯିବ । ଏତଦ୍‌ବ୍ୟତୀତ ପୂର୍ବତନ ଉପପ୍ରଧାନମନ୍ତ୍ରୀ ତଥା ବିଜେପିର ବରିଷ୍ଠ ନେତା ଲାଲକୃଷ୍ଣ ଆଡଭାନୀଙ୍କୁ ମଧ୍ୟ ଦେଶର ଏହି ସର୍ବୋଚ୍ଚମ ବେସାମରିକ ସମ୍ମାନରେ ଭୂଷିତ କରାଯିବ ।

## ଆସାମ ଲୋକସଭା

ପ୍ରଥମ ପର୍ଯ୍ୟାୟ ଲୋକସଭା ନିର୍ବାଚନ ଲାଗି ଆସାମରେ ଆଜି ହେଉଛି ପ୍ରାର୍ଥୀପତ୍ର ପ୍ରତ୍ୟାହାରର ଶେଷ ଦିବସ । ଏହି ପର୍ଯ୍ୟାୟରେ ଜୋରହଟ୍, ଲଖୀମପୁର, ଦିବ୍ରୁଗଡ଼, ସୋନିତପୁର ଏବଂ କାଜିରଙ୍ଗା ଲୋକସଭା ଆସନରେ ମତଦାନ ହେବ । ଏହି ପ୍ରଥମ ପର୍ଯ୍ୟାୟ ନିର୍ବାଚନ ଲାଗି ୩୬ ଜଣ ପ୍ରାର୍ଥୀଙ୍କର ପ୍ରାର୍ଥୀପତ୍ର ବୈଧ ଥିବା ଜଣାଯାଇଛି । ଏହି ୫ଟି ଆସନରୁ ବିଜେପି ପକ୍ଷରୁ ସମସ୍ତ ଆସନରେ ପ୍ରାର୍ଥୀ ଦିଆଯାଇଥିବା ବେଳେ କଂଗ୍ରେସ ୪ଟି ଆସନ ଲାଗି ପ୍ରାର୍ଥୀ ଦେଇଥିବା ବେଳେ ଦିବ୍ରୁଗଡ଼ ଆସନ ଲାଗି ଆସାମ ଜାତୀୟ ପରିଷଦର ପ୍ରାର୍ଥୀଙ୍କୁ ସମର୍ଥନ ଜଣାଇଛି ।

ଆମ ଗୌହାଟୀ ସମ୍ପାଦକାତା ଜଣାଇଛନ୍ତି ବିଜେପି ପକ୍ଷରୁ କେନ୍ଦ୍ରମନ୍ତ୍ରୀ ସର୍ବାନନ୍ଦ ସୋନଘାଲ, ସଂସଦ ପ୍ରଦାନ ବାରୁହାଁ, କାମାକ୍ଷା ପ୍ରସାଦ ତାଶା ଏବଂ ତପନ କୁମାର ଗୋଗୋଇ ଓ ବିଧାୟକ ରଞ୍ଜିତ ଦତ୍ତଙ୍କୁ ପ୍ରାର୍ଥୀ କରାଯାଇଛି । ସେହିଭଳି କଂଗ୍ରେସ ସଂସଦ ଗୌରବ ଗୋଗୋଇ ଏବଂ ପୂର୍ବତନ ବିଧାୟକ ରୋଶେଲିନା ତୀର୍ତ୍ତି ନିଜର ପ୍ରାର୍ଥୀପତ୍ର ଦାଖଲ କରିଛନ୍ତି । ଆସାମ ଜାତୀୟ ପରିଷଦର ସଭାପତି ଲୁରିନ୍ ଜ୍ୟୋତି ଗୋଗୋଇ ଦିବ୍ରୁଗଡ଼ ଆସନରେ ବିଜେପିର ସର୍ବାନନ୍ଦ ସୋନଘାଲଙ୍କ ବିପକ୍ଷରେ ପ୍ରାର୍ଥୀ ହୋଇଛନ୍ତି ।

## **ଜୟଶଙ୍କର-ୟୁକ୍ତେନ୍ ଏପ୍ଏମ୍**

ବୈଦେଶିକ ମନ୍ତ୍ରୀ ଏସ୍. ଜୟଶଙ୍କର ଯୁକ୍ତେନ୍ ବୈଦେଶିକ ମନ୍ତ୍ରୀ ଦିମିତ୍ରୋ କୁଲେବାଙ୍କ ସହ ରୁଷ-ୟୁକ୍ତେନ୍ ଯୁଦ୍ଧ ବିଷୟରେ ଗତକାଲି ନୂଆଦିଲ୍ଲୀଠାରେ ଆଲୋଚନା କରିଛନ୍ତି । ସାମାଜିକ ଗଣମାଧ୍ୟମରେ ପୋଷ୍ଟ କରି ଶ୍ରୀ ଜୟଶଙ୍କର କହିଛନ୍ତି ସେ ଶ୍ରୀ କୁଲେବାଙ୍କ ସହିତ ବିଭିନ୍ନ ଆନ୍ତର୍ଜାତିକ ଓ ଆଞ୍ଚଳିକ ପ୍ରସଙ୍ଗ ଉପରେ ଆଲୋଚନା କରିଛନ୍ତି । ଦ୍ଵିପକ୍ଷୀୟ ସହଯୋଗ ସମେତ ଉଭୟ ଦେଶ ମଧ୍ୟରେ ସମ୍ପର୍କକୁ ସୁଦୃଢ଼ କରିବା ଦିଗରେ ଭାରତର ପ୍ରତିଶ୍ରୁତିବଦ୍ଧତାକୁ ସେ ଦୋହରାଇଛନ୍ତି ।

ତତ୍କୃର ଜୟଶଙ୍କର କହିଛନ୍ତି, ଯୁକ୍ତେନ୍ ବୈଦେଶିକ ମନ୍ତ୍ରୀଙ୍କର ଏହି ଗସ୍ତ ଯୁକ୍ତେନ୍ ପରିସ୍ଥିତିକୁ ବୁଝିବା ପାଇଁ ସୁଯୋଗ ପ୍ରଦାନ କରିଛି । ସେ

କହିଥିଲେ, କିଛି ମାସ ତଳେ ବିଭିନ୍ନ ସ୍ତରରେ ସେମାନଙ୍କ ମଧ୍ୟରେ ବାର୍ତ୍ତାଳାପ ହୋଇଥିଲା ଓ କିଛି ଦ୍ଵିପକ୍ଷିୟ କଥାବାର୍ତ୍ତା ହୋଇଥିଲା । ଏଥିଯୋଗୁଁ ଉଭୟ ଦେଶ ମଧ୍ୟରେ ସମ୍ପର୍କରେ ଉନ୍ନତି ପରିଲକ୍ଷିତ ହୋଇଥିଲା ।

ବୈଦେଶିକ ମନ୍ତ୍ରଣାଳୟ କହିଛି ଦୁଇଦେଶର ବୈଦେଶିକ ମନ୍ତ୍ରୀଙ୍କ ମଧ୍ୟରେ ହୋଇଥିବା ଏହି ଆଲୋଚନାରେ ଦ୍ଵିପକ୍ଷିୟ ସଂପର୍କକୁ ଅଧିକ ସଶକ୍ତ କରିବା ଉପରେ ପ୍ରାଧାନ୍ୟ ଦିଆଯାଇଛି । ବାଣିଜ୍ୟ ଏବଂ ପୁଞ୍ଜି ନିବେଶ, ବିଜ୍ଞାନ ଓ କାରିଗରୀ କୌଶଳ, ପ୍ରତିରକ୍ଷା, କୃଷି, ସ୍ଵାସ୍ଥ୍ୟ, ସଂସ୍କୃତି ଏବଂ ଶିକ୍ଷା ସମେତ ବିଭିନ୍ନ ପ୍ରସଙ୍ଗ ଉପରେ ଉଭୟ ନେତା ଆଲୋଚନା କରିଛନ୍ତି । ଏହା ଛଡ଼ା ବାଣିଜ୍ୟ, ଅର୍ଥନୀତି, ବିଜ୍ଞାନ, ଶିକ୍ଷା, ସାଂସ୍କୃତିକ ଭାଗିଦାରୀ ଆଦି କ୍ଷେତ୍ରରେ ଭାରତ-ୟୁକ୍ରେନ୍ ଆନ୍ତଃ ସରକାରୀ କମିଶନ ସଂପର୍କିତ ପ୍ରସଙ୍ଗ ଉପରେ ଉଭୟ ମନ୍ତ୍ରୀ ପୃଥକ୍ ଆଲୋଚନା କରିଛନ୍ତି । ଚଳିତବର୍ଷ ଦ୍ଵିତୀୟର୍ଦ୍ଧରେ ସପ୍ତମ ଆନ୍ତଃ ସରକାରୀ କମିଟିର ବୈଠକ କରାଇବା ଲାଗି ଉଭୟ ପକ୍ଷ ଏହି ଅବସରରେ ସମ୍ମତି ପ୍ରଦାନ କରିଛନ୍ତି । ସେହିଭଳି ବିଭିନ୍ନ ଆଞ୍ଚଳିକ ତଥା ବୈଶ୍ଵିକ ସ୍ତରରେ ଦେଖାଦେଇଥିବା ଦୃଢ଼ ଗୁଡ଼ିକର ଶାନ୍ତିପୂର୍ଣ୍ଣ ସମାଧାନ ଲାଗି ଉଭୟଙ୍କ ମଧ୍ୟରେ ଆଲୋଚନା ହୋଇଛି ।

ଏଠାରେ ସୂଚନା ଦିଆଯାଇପାରେ ଯୁକ୍ତେନ୍ ବୈଦେଶିକ ମନ୍ତ୍ରୀ ଭାରତକୁ ଦୁଇଦିନିଆ ଗସ୍ତରେ ଆସିଛନ୍ତି ।

## ଏପି-ଟିଡିପି

ଡେଲୁଗୁଦେଶମ ପାର୍ଟି ପକ୍ଷରୁ ଆନ୍ତ୍ରପ୍ରଦେଶରେ ଲୋକସଭା ଏବଂ ବିଧାନସଭା ନିର୍ବାଚନ ଲାଗି ଗତକାଲି ଚୂଡ଼ାନ୍ତ ପର୍ଯ୍ୟାୟ ପ୍ରାର୍ଥୀ ତାଲିକା ଘୋଷଣା କରାଯାଇଛି । ଏହି ପର୍ଯ୍ୟାୟରେ ୪ଟି ଲୋକସଭା ଆସନ ଏବଂ ୯ଟି ବିଧାନସଭା ଆସନ ଲାଗି ଦଳୀୟ ପ୍ରାର୍ଥୀଙ୍କ ନାମ ପ୍ରକାଶ ପାଇଛି । ଏହି ପ୍ରାର୍ଥୀ ତାଲିକା ଘୋଷଣା ହେବା ପରେ ଏନଡିଏର ଅଂଶୀଦାର ଦଳ ହିସାବରେ ଟିଡିପି ପକ୍ଷରୁ ୧୭ଟି ଲୋକସଭା ଆସନ ଏବଂ ୧୪୪ଟି ବିଧାନସଭା ଆସନରେ ପ୍ରାର୍ଥୀ ଦିଆଯାଇଛି ।

## ବିହାର-ସ୍କୁଟିନି

ବିହାରର ଗୟା, ନଝାଡ଼ା, ଜାମୁଇ ଓ ଔରଙ୍ଗାବାଦ ଲୋକସଭା ଆସନରେ ଆଜି ପ୍ରାର୍ଥୀପତ୍ର ଗୁଡ଼ିକୁ ଯାଞ୍ଚ କରାଯିବ । ମୋଟ୍ ୭୨ ଜଣ ପ୍ରାର୍ଥୀ ମନୋନୟନପତ୍ର ଦାଖଲ କରିଛନ୍ତି । ଗୟାରୁ ସର୍ବାଧିକ ୨୨ ଜଣ ପ୍ରାର୍ଥୀ ମନୋନୟନପତ୍ର ଦାଖଲ କରିଥିବା ବେଳେ ଔରଙ୍ଗାବାଦରୁ ୨୧ ଜଣ ଓ ନଝାଡ଼ାରୁ ୧୭ ଜଣ ମନୋନୟନପତ୍ର ଦାଖଲ କରିଛନ୍ତି । ଜାମୁଇରୁ ୧୨ ଜଣ ମନୋନୟନପତ୍ର ଦାଖଲ କରିଛନ୍ତି । ପ୍ରାର୍ଥୀପତ୍ର ପ୍ରତ୍ୟାହାରର ଶେଷ

ଦିନ ଏପ୍ରିଲ୍ ୨ ତାରିଖ ରହିଛି । ଏପ୍ରିଲ୍ ୧୯ ତାରିଖରେ ପ୍ରଥମ ପର୍ଯ୍ୟାୟ ନିର୍ବାଚନରେ ସେଗୁଡ଼ିକରେ ମତଦାନ ହେବ ।

## କଂଗ୍ରେସ ଲିଷ୍ଟ

କଂଗ୍ରେସ ଦଳ ପକ୍ଷରୁ ଆଗାମୀ ଲୋକସଭା ନିର୍ବାଚନ ଲାଗି ଆଉ ୫ଜଣ ପ୍ରାର୍ଥୀଙ୍କ ନାମ ଘୋଷଣା କରାଯାଇଛି । ମିଳିଥିବା ସୂଚନା ଅନୁଯାୟୀ ରାଜସ୍ଥାନର ଭିଲଡ଼୍ଵାରାରୁ ସି.ପି. ଯୋଶୀ ଏବଂ ରାଜସମୟ ଲୋକସଭା ଆସନରୁ ଦାମୋଦର ଗୁଜ୍ଜରଙ୍କୁ ଦଳ ପ୍ରାର୍ଥୀ କରିଛି ।

## କଂଗ୍ରେସ ଆଇଟି

୧ ହଜାର ୮୨୩ କୋଟି ଟଙ୍କା ଆୟକର ପୈଠ କରିବା ଲାଗି ପୁନର୍ବାର ନୋଟିସ୍ ପାଇଥିବା ସଂପର୍କରେ କଂଗ୍ରେସ ଦଳ ପକ୍ଷରୁ ସୂଚନା ଦିଆଯାଇଛି । କଂଗ୍ରେସ ସଭାପତି ମଲ୍ଲିକାର୍ଜୁନ ଖଡ଼ଗେ କହିଛନ୍ତି ସର୍ବସାଧାରଣଙ୍କ ନିକଟରୁ ସଂଗ୍ରହ କରାଯାଇଥିବା ପାଣ୍ଠିରୁ ଆୟକର ବିଭାଗ ଦଳର ବ୍ୟାଙ୍କ ଆକାଉଣ୍ଟରୁ ୧୩୫ କୋଟି ଟଙ୍କା ନେଇସାରିଛି । ସାମାଜିକ ଗଣମାଧ୍ୟମରେ ଏ ସଂପର୍କରେ ସୂଚନା ଦେଇ ଶ୍ରୀ ଖଡ଼ଗେ ଦେଶର ମୁଖ୍ୟ ବିରୋଧୀ ଦଳକୁ ହତାଶ କରିବା ଲାଗି ସରକାର ଆୟକର ବିଭାଗକୁ ଏକ ଅସ୍ତ୍ର ଭାବେ ବ୍ୟବହାର କରୁଛନ୍ତି ବୋଲି ଅଭିଯୋଗ କରିଛନ୍ତି ।

ଅନ୍ୟପକ୍ଷରେ ବିଜେପି କଂଗ୍ରେସ ପକ୍ଷରୁ ଆୟକର ବିଭାଗ ଉପରେ କରାଯାଇଥିବା ଏହି ଦୋଷାରୋପକୁ ଖଣ୍ଡନ କରିଛି । ଏହା କଂଗ୍ରେସ ନେତାମାନଙ୍କର ହତାଶା ମନୋଭାବକୁ ପ୍ରତିଫଳିତ କରୁଛି ବୋଲି ବିଜେପି ମୁଖପାତ୍ର ସାଏଦ ଜାଫର ଇସଲାମ ନୂଆଦିଲ୍ଲୀଠାରେ ଅନୁଷ୍ଠିତ ଏକ ସାମ୍ବାଦିକ ସମ୍ମିଳନୀରେ କହିଛନ୍ତି । ସେ କହିଛନ୍ତି ଆୟକର ପୈଠ କରିବା ଦିଗରେ କିମ୍ବା ଉପଯୁକ୍ତ କର୍ତ୍ତୃପକ୍ଷଙ୍କ ନିକଟରେ ଅପିଲ କରିବା ଲାଗି କଂଗ୍ରେସ ଦଳ ନିୟମ ଅନୁଯାୟୀ କାର୍ଯ୍ୟ କରିନାହିଁ । ଯେକୌଣସି ପଞ୍ଜୀକୃତ ରାଜନୈତିକ ଦଳ ଲାଗି ଆୟକର ଆଇନ ଅନୁଯାୟୀ ପ୍ରତ୍ୟେକ ବର୍ଷ ଆୟକର ପୈଠ କରିବା ବାଧ୍ୟତାମୂଳକ ଅଟେ । ତେବେ କଂଗ୍ରେସ ଦଳ ଏହି କ୍ଷେତ୍ରରେ ନିୟମ ଉଲ୍ଲଙ୍ଘନ କରିବା ସହ ନିଜର ଆୟ ଦେଖାଇବାରେ ଭୁଲ୍ ତଥ୍ୟ ପ୍ରଦାନ କରିଛି ବୋଲି ସାଏଦ ଜାଫର ଇସଲାମ କହିଛନ୍ତି ।

## ଗହମ

ଦେଶର ସମସ୍ତ ଖୁରୁରା ବ୍ୟବସାୟୀ ତଥା ଖାଦ୍ୟ ପ୍ରକ୍ରିୟାକରଣକାରୀଙ୍କୁ ଆସନ୍ତାମାସରୁ ପ୍ରତି ଶୁକ୍ରବାର ଗହମ ଷ୍ଟକ୍ ଘୋଷଣା କରିବାକୁ ସରକାର ନିର୍ଦ୍ଦେଶ ଦେଇଛନ୍ତି । ମୂଲ୍ୟ ବୃଦ୍ଧି ନିୟନ୍ତ୍ରଣ ତଥା ଅସାଧୁ ବ୍ୟବସାୟୀଙ୍କ କାର୍ଯ୍ୟକଳାପକୁ ରୋକିବା ଉଦ୍ଦେଶ୍ୟରେ ଏଭଳି ପଦକ୍ଷେପ ନିଆଯାଇଛି । ଅଧିକ ଗରମ ପ୍ରଭାବରୁ ୨ ବର୍ଷ ମଧ୍ୟରେ ଗହମ ଉତ୍ପାଦନ ହ୍ରାସ ପାଇଥିବା ବେଳେ ଚୀନ୍ ପରେ ବିଶ୍ୱର ଦ୍ୱିତୀୟ ଗହମ ଉପଭୋକ୍ତା ଭାବେ ଭାରତ ଏହାର ଦର ନିୟନ୍ତ୍ରଣରେ ରଖିବାକୁ ପ୍ରଚେଷ୍ଟା ଜାରି ରଖିଛି ।

ଏହାର ପଦକ୍ଷେପ ସ୍ୱରୂପ ବ୍ୟବସାୟୀମାନେ କେତେ ପରିମାଣରେ ଗହମ ଗଚ୍ଛିତ ରଖିପାରିବେ, ସରକାର ସେଥିଲାଗି ଏକ ସୀମା ଧାର୍ଯ୍ୟ କରିଥିଲେ । ଆସନ୍ତାକାଲି ଏହି ସମୟସୀମା ଶେଷ ହେଉଥିବା ବେଳେ ଏହା ପରେ ବ୍ୟବସାୟୀମାନେ ସେମାନଙ୍କର ଗହମ ଗଚ୍ଛିତ ପରିମାଣ ଘୋଷଣା କରିବେ ବୋଲି ସରକାର କହିଛନ୍ତି ।

## ହମାସ-ଇସ୍ରାଏଲ୍

ହମାସ ସହ ଅସ୍ତ୍ର ବିରତି ସଂପର୍କରେ ଆଲୋଚନା କରିବା ଲାଗି ଇସ୍ରାଏଲ ପ୍ରଧାନମନ୍ତ୍ରୀ ବେଞ୍ଜାମିନ ନେତାନ୍ୟାହୁ ସମ୍ମତି ପ୍ରଦାନ କରିଛନ୍ତି । ଶ୍ରୀ ନେତାନ୍ୟାହୁ କହିଛନ୍ତି ଆଗାମୀ ଦିନରେ କଭାର ଏବଂ ଇଜିପ୍ଟ ଠାରେ ଅନୁଷ୍ଠିତ ହେବାକୁ ଥିବା ଏହି ଆଲୋଚନାରେ ଯୋଗଦେବା ଲାଗି ସେ ଇସ୍ରାଏଲର ମୁଖ୍ୟ ମଧ୍ୟସ୍ଥିଳ ସହିତ କଥାବାର୍ତ୍ତା କରିଛନ୍ତି । ଇସ୍ରାଏଲ୍ ଓ ହମାସ ମଧ୍ୟରେ ହୋଇଥିବା ଯୁଦ୍ଧର ପ୍ରାୟ ୬ ମାସ ପରେ ଗତବର୍ଷ ନଭେମ୍ବର ମାସରେ ଯୁକ୍ତରାଷ୍ଟ୍ର ଆମେରିକା, କଭାର ଓ ଇଜିପ୍ଟର ସହାୟତାରେ ପ୍ରଥମଥର ଲାଗି ଅସ୍ତ୍ରବିରତି ଘୋଷଣା କରାଯାଇଥିଲା ଏବଂ ପଶବନ୍ଦୀମାନଙ୍କୁ ଛାଡ଼ି ଦିଆଯାଇଥିଲା ।



# କ୍ରିକେଟ

ଆଇପିଏଲ୍ କ୍ରିକେଟରେ ଗତକାଲି ବେଙ୍ଗାଲୁରୁର ଏମ୍. ଚିନ୍ନାସ୍ୱାମୀ ଷ୍ଟାଡ଼ିୟମ୍‌ରେ ଅନୁଷ୍ଠିତ ମ୍ୟାଚ୍‌ରେ କୋଲକାତା ନାଇଟି ରାଇଡର୍ସ' ରୟାଲ ଚ୍ୟାଲେଞ୍ଜର୍ସ ବାଙ୍ଗାଲୋର ବିପକ୍ଷରେ ୭ ଓ୍ଵିକେଟ୍‌ରେ ବିଜୟୀ ହୋଇଛି । ଟସ୍ ଜିତି କୋଲକାତା ନାଇଟି ରାଇଡର୍ସ ପ୍ରଥମେ ବୋଲିଂ କରିବାକୁ ନିଷ୍ପତ୍ତି ନେଇଥିଲା । ପ୍ରଥମେ ବ୍ୟାଟିଂ କରି ବାଙ୍ଗାଲୋର ଦଳ ନିର୍ଦ୍ଧାରିତ ୨୦ ଓଭରରେ ୬ ଓ୍ଵିକେଟ୍ ହରାଇ ୧୮୨ ରନ୍ କରିଥିଲା । ଦଳ ପକ୍ଷରୁ ବିରାଟ କୋହଲି ୫୯ଟି ବଲ୍‌ରେ ୮୩ ରନ୍ ସଂଗ୍ରହ କରିଥିଲେ । ୧୮୩ ରନ୍ ବିଜୟ ଲକ୍ଷ୍ୟର ପିଛା କରି କୋଲକାତା ନାଇଟି ରାଇଡର୍ସ ୧୬ ଓଭର ୫ଟି ବଲ୍‌ରେ ୩ ଓ୍ଵିକେଟ୍ ହରାଇ ଆବଶ୍ୟକ ରନ୍ ସଂଗ୍ରହ କରିଥିଲା । ଦଳ ପକ୍ଷରୁ ଭେଙ୍କଟେଶ ଆୟାର ୩୦ଟି ବଲ୍‌ରୁ ୫୦ ରନ୍ ସଂଗ୍ରହ କରିଥିଲେ । ଚଳିତ ସଂସ୍କରଣରେ କୋଲକାତା ନାଇଟି ରାଇଡର୍ସ ଏପର୍ଯ୍ୟନ୍ତ ଖେଳିଥିବା ୨ଟିଯାକ ମ୍ୟାଚ୍‌ରେ ବିଜୟଲାଭ କରିଥିବା ବେଳେ ରୟାଲ ଚ୍ୟାଲେଞ୍ଜର୍ସ ବାଙ୍ଗାଲୋର ଖେଳିଥିବା ୩ଟି ମ୍ୟାଚ୍‌ରୁ ଗୋଟିଏ ମ୍ୟାଚ୍‌ରେ ବିଜୟୀ ହୋଇଛି । ଏଥିସହିତ କୋଲକାତା ଦଳ ପଏଣ୍ଟ୍ ତାଲିକାର ଦ୍ଵିତୀୟ ସ୍ଥାନକୁ ଉନ୍ନୀତ ହୋଇଥିବା ବେଳେ ରାଜସ୍ଥାନ ରୟାଲ୍‌ସ ତୃତୀୟରେ ଏବଂ ସନରାଇଜର୍ସ ହାଇଦ୍ରାବାଦ ଚତୁର୍ଥରେ ରହିଛି ।

ପଏଷ୍ଟ ତାଲିକାର ଶୀର୍ଷରେ ଚେନ୍ନାଇ ସୁପରକିଙ୍ଗ୍ସ ନିଜ ସ୍ଥାନ ବଜାୟ ରଖୁଥିବା ବେଳେ ରୟାଲ ଚ୍ୟାଲେଞ୍ଜର୍ସ ବାଙ୍ଗାଲୋର ଷଷ୍ଠ ସ୍ଥାନରେ ରହିଛି ।

ଆଜି ଲକ୍ଷ୍ନୌର ଏକାଦଶ ଷ୍ଟାଡ଼ିୟମରେ ଲକ୍ଷ୍ନୌ ସୁପରଜ୍ୟାଣ୍ଟସ ଏବଂ ପଞ୍ଜାବ କିଙ୍ଗ୍ସ ମଧ୍ୟରେ ମୁକାବିଲା ହେବ । ଏହି ମ୍ୟାଚ୍ ସନ୍ଧ୍ୟା ୭ଟା ୩୦ ମିନିଟ୍‌ରୁ ଆରମ୍ଭ ହେବ ।

## ବ୍ୟାଟ୍‌ମିଣ୍ଟନ

ମାହିଦ୍ ସ୍ଲେନ୍ ମାଷ୍ଟର୍ସ୍ ଚୁଣ୍ଟାମେଣ୍ଟରେ ମିକ୍ସଡ୍ ଡବଲ୍ସ ଜୋଡ଼ି ଏନ୍. ସିଙ୍କୁ ରେଡ୍ଡୀ ଓ ବି. ସୁମିତ ରେଡ୍ଡୀ ଇଣ୍ଡୋନେସିଆର ରେହାନ୍ ନୌଫଲ୍ କୁସାରଜାନ୍ତୋ ଏବଂ ଲିସା ଅୟୁ କୁସୁମାଓଡିଙ୍କୁ ୨୧-୧୪, ୧୧-୨୧ ଓ ୧୭-୨୧ରେ ପରାସ୍ତ କରି ସେମିଫାଇନାଲ୍‌ରେ ପ୍ରବେଶ କରିଛନ୍ତି ।

ପି.ଭି. ସିନ୍ଧୁ କ୍ୱାର୍ଟର ଫାଇନାଲ୍‌ରେ ଥାଇଲାଣ୍ଡର ସୁପାନିଦା କେଟେଥୋଙ୍ଗଙ୍କୁ ଭେଟିବେ । ସିନ୍ଧୁ ଚୀନ୍ ତାଇପେଇର ଡ୍ୱାଇ ହ୍ୱାଙ୍ଗ୍‌ଙ୍କୁ ପରାସ୍ତ କରି ମହିଳା ସିଙ୍ଗଲ୍ସ୍ କ୍ୱାର୍ଟର ଫାଇନାଲ୍‌ରେ ପ୍ରବେଶ କରିଥିଲେ ।

ସେହିଭଳି ପୁରୁଷ ଡବଲ୍ସ୍ ଯୋଡ଼ି ଧ୍ରୁବ କପିଳା ଓ ଏମ୍.ଆର୍. ଅର୍ଜୁନ ମଧ୍ୟ କ୍ୱାର୍ଟର ଫାଇନାଲ୍‌ରେ ପ୍ରବେଶ କରିଛନ୍ତି । ସେମାନେ ସ୍କଟ୍‌ଲ୍ୟାଣ୍ଡର ସି. ଗ୍ରିମ୍‌ଲେ ଓ ଏମ୍. ଗ୍ରିମ୍‌ଲେଙ୍କୁ ସିଧାସଳଖ ଗେମ୍‌ରେ ପରାସ୍ତ

କରିଥିଲେ । କ୍ୱାର୍ଟର ପାଇନାଲ୍ରେ ସେମାନେ ମ୍ୟାଲେସିଆର ଜେ. ଅରିଫ୍  
ଓ ଆର୍. ଯାପଙ୍କୁ ଭେଟିବେ ।

ମହିଳା ଡବଲ୍ସ କ୍ୱାର୍ଟର ପାଇନାଲ୍ରେ ଭାରତୀୟ ଯୋଡ଼ି ତାନିସା  
କ୍ରାଷ୍ଟୋ ଏବଂ ଅଶ୍ୱିନୀ ପୋନାସ୍ତା ତାଇଫ୍ତାନର ଲି ଚିଆ ସିନ୍ ଓ ଡେଙ୍କ୍ ରୁନ୍  
ସୁନ୍ କ୍ ଯୋଡ଼ିଠାରୁ ୧୩-୨୧, ୧୯-୨୧ ସେଟ୍ରେ ହାରି ଯାଇଛନ୍ତି ।